

11-07-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - పిల్లలైన మీ బుద్ధి రూపీ జోలేను అవినాశి జ్ఞాన రత్నాలతో నింపేందుకు తండ్రి వచ్చారు. ఈ ఒక్కొక్క జ్ఞాన రత్నము లక్షల రూపాయల విలువ చేస్తుంది”

ప్రశ్న:- గుప్త దానానికి ఇంత గొప్ప మహత్వము ఎందుకుంది?

సమా:- ఎందుకనగా ఇప్పుడు తండ్రి మీకు గుప్తముగా జ్ఞాన రత్నాలను దానము చేస్తున్నారు - ఇది ప్రపంచానికి తెలియదు. పిల్లలైన మీరు ఈ జ్ఞాన రత్నాలను ఇతరులకు దానము చేయుట ద్వారా విశ్వ సామ్రాజ్యాన్ని తీసుకుంటారు. ఇది కూడా గుప్తమైనది. ఏ యుద్ధమూ లేదు, ఏ తుపాకులు మొదలైనవేవీ లేవు, ఏ ఖర్చూ లేదు. గుప్తముగా తండ్రి మీకు రాజ్యాన్ని దానముగా ఇచ్చారు కనుక గుప్త దానానికి చాలా మహత్వముంది.

డబల్ ఓంశాంతి. ఒకటేమో శివబాబా అంటారు, మరొకటి బ్రహ్మ దాదా అంటారు. ఇరువురి స్వధర్మము శాంతి మరియు ఇరువురూ శాంతిధామ నివాసులే. మీరు కూడా శాంతిధామ నివాసులే. నిరాకార దేశములో నివసించేవారు, సాకార దేశంలో పాత్రను అభినయించేందుకు వచ్చారు. ఎందుకనగా ఇది డ్రామా కదా. డ్రామా ఆదిమధ్యాంతాల జ్ఞానము, పై నుండి క్రింది వరకు పిల్లలైన మీ బుద్ధిలో నిండి ఉంది. సర్వోన్నతమైనవారు భగవంతుడు, వారి జతలో పిల్లలు కూడా ఉన్నారు. ఈ విషయాలను బాగా అర్థము చేసుకోండి. మీలో తప్ప వేరెవ్వరిలో ఈ జ్ఞానము లేదు. మీరు ఈశ్వరీయ పాఠశాలలో చదువుతున్నారు. భగవానువాచే - భగవంతుడు ఒక్కరే. 10-20 మంది భగవంతులు లేరు. ఎన్ని ధర్మాల వారున్నారో, అందులో ఎంత మంది ఆత్మలున్నారో, వారి ఆత్మలందరికీ తండ్రి ఒక్కరే, ఆ తండ్రి సృష్టిని రచిస్తారు. అప్పుడు ప్రజాపిత బ్రహ్మ అని అంటారు. శివుని ప్రజాపిత అని అనరు. ప్రజలైతే జనన-మరణాలలో వస్తారు. ఆత్మ సంస్కారమనుసారము జనన-మరణాలలోకి వస్తుంది. తర్వాత ప్రజాపిత బ్రహ్మ కావాలి. పరమపిత పరమాత్మ ప్రజాపిత బ్రహ్మ ద్వారా రచన రచిస్తారని గాయనము చేయబడింది. “ఓ పతితపావనా! రండి” (శివుని) అని వారిని పిలుస్తారు. ఎప్పుడైతే ప్రపంచము పతితముగా అయిపోతుందో, దాని అంతిమ సమయము వస్తుందో అప్పుడే పతితుల నుండి పావనులుగా చేసేందుకు తండ్రి వస్తారు. బాబా ఒక్కసారి మాత్రమే వస్తారని, ఇంకెప్పుడూ రారని మీరు తెలుసుకున్నారు. ఇప్పుడు మీకు పూర్తి జ్ఞానమంతా లభించింది. మీరు డ్రామాలోని పాత్రధారులు కదా. డ్రామాలోని పాత్రధారులన్న తర్వాత ఎవరి పాత్ర ఏమిటో అని అందరి పాత్రల గురించి వివరాలు తప్పక తెలిసి ఉండాలి. అది చిన్న హద్దులోని నాటకము(డ్రామా). దానిని గురించి అందరికీ తెలుస్తుంది. మీరు కూడా చూసి వస్తారు. అవసరమైతే వ్రాయగలరు, గుర్తు కూడా ఉంచుకోగలరు. అది చిన్నదిగా ఉంటుంది. ఇది చాలా పెద్ద అనంతమైన డ్రామా. దీనిని మీరు సత్యయుగము నుండి కలియుగాంతము వరకు తెలుసుకున్నారు. మాకు బేహద్ తండ్రి ద్వారా అనంతమైన ఆస్తి లభిస్తుందని ఇప్పుడు పిల్లలైన మీకు తెలుసు. హద్దులోని తండ్రి నుండి హద్దులోని ఆస్తి లభిస్తుంది. ఎవరు రాజులై ఉంటారో, వారు వెనుకటి జన్మలో దాన-పుణ్యాలు మొదలైనవి చేయుట ద్వారా ఒక జన్మకు రాజులౌతారని బాబా అర్థం చేయించారు. అలాగని వారు మరుసటి జన్మలో కూడా రాజులుగా అవుతారని కాదు. మీరు ఎవరైతే సత్యయుగములో రాజులు, మహారాజులుగా

ఉండేవారో మా రాజ్యము వెళ్లిపోతుందని భావించకండి. ఎప్పుడు భక్తిమార్గము ప్రారంభమవుతుందో అప్పుడు కూడా మీరు ఎక్కువ దాన-పుణ్యాలు చేస్తారు కనుక అప్పుడు కూడా రాజ్యముంటుంది కానీ వికారీ రాజులుగా ఉంటారు. పూజ్యులుగా ఉన్న మీరే మరలా పూజారులుగా అయ్యారు. అది అల్పకాల సుఖము. దుఃఖము కేవలము ఇప్పుడు మాత్రమే ఉంటుంది. ఇప్పుడు ఇంతటి తమోప్రధానతలో కూడా మీకు సుఖముంది. ఎలాంటి యుద్ధము, పోట్లాటల మాటే లేదు. ఇది తర్వాత జరుగుతుంది. ఎప్పుడైతే మనుష్యులు లక్షల సంఖ్యలో అవుతారో, అప్పుడు యుద్ధము మొదలైనవి ప్రారంభమౌతాయి. పిల్లలైన మీకు సత్య-త్రేతా-ద్వాపర యుగాలలో కూడా సుఖముంటుంది. ఎప్పుడు తమోప్రధానత ప్రారంభమవుతుందో అప్పుడు కొద్దిగా దుఃఖముంటుంది. ఇప్పుడైతే అందరూ తమోప్రధానులుగా ఉన్నారు. బాబా చెప్తారు - ఇది సంపూర్ణ తమోప్రధాన ప్రపంచము. ఇది బేహద్ శ్రామా, దీని నుండి ఎవ్వరూ తప్పించుకోలేరని మీకు తెలుసు. మనుష్యులు ఎప్పుడైతే దుఃఖాలతో విసిగిపోతారో అప్పుడు ఓ భగవంతుడా! - ఇలాంటి ఆటను ఎందుకు రచించారని అంటారు. ఒకవేళ భగవంతుడు రచించకుండా ఉంటే ప్రపంచమే ఉండదు, ఏమీ ఉండేది కాదు. రచయిత మరియు రచన ఉన్నారు కదా. వారి వివరణ గురించి కూడా ఉంది. సత్యయుగము నుండి కలియుగం అంతమయ్యేందుకు ఇక కొద్ది రోజులే మిగిలి ఉన్నాయి. మీరు ప్రాక్టికల్ గా చూస్తారు. ఆ దృశ్యాలు ముందే చూపించారు. 5 వేల సంవత్సరాల చక్రము పూర్తి అయ్యేందుకు ఇక కొద్ది సమయము మాత్రమే మిగిలి ఉంది. ఆ మిగిలి ఉన్న దానిని ఇప్పుడే చూపించారు కదా. ఎప్పుడు జరుగుతుందో అప్పుడు దానిని కూడా సాక్షిగా ఉండి చూడాలి. ఏదైతే జరుగుతుందో అది కల్ప క్రితము వలే జరుగుతుంది, అందుకు ఏర్పాట్లు జరుగుతూ ఉండుటను చూస్తూనే ఉన్నారు. వినాశనము తప్పక జరుగుతుంది. అన్నిటికీ ఏర్పాట్లు జరుగుతున్నాయి. అది శ్రామాలో మొదటి నిర్ణయింపబడింది. వినాశనము తప్పకుండా జరుగుతుంది. తమోప్రధానమైన మీ ఆత్మలను కూడా ఇక్కడే సతోప్రధానంగా చేసుకోవాలని బాబా పిల్లలైన మీకు అర్థం చేయిస్తున్నారు. దీనిని మీరిప్పుడు అర్థము చేసుకున్నారు.

తండ్రి గుప్తముగా వస్తారు, గుప్తముగానే మీకు జ్ఞానాన్ని ఇస్తున్నారు. దీనిని గురించి ప్రపంచంలో ఎవ్వరికీ తెలియదు. గుప్తముగా మీరు విశ్వ రాజ్యాన్ని తీసుకుంటారు. ఏ శబ్దము ఉండదు. సంపూర్ణ గుప్త దానము అని అంటారు కదా. బాబా వచ్చి పిల్లలకు అవినాశి జ్ఞానరత్నాలను గుప్తముగా దానము చేస్తారు. బాబా కూడా ఎంత గుప్తంగా ఉన్నారంటే వారిని గూర్చి ఎవ్వరికీ తెలియదు. వీరినంతా బ్రహ్మకుమార-కుమారీలని ఎందుకు పిలుస్తారో, వీరంతా ఎక్కడికి వెళ్తారో బ్రహ్మకుమార-కుమారీలు ఏమి చేస్తారో ఎవ్వరూ అర్థం చేసుకోరు. బాబా ఎంత గుప్తముగా ఉన్నారో మీకు తెలుసు. మిమ్ములను గుప్తముగా విశ్వాధికారులుగా చేస్తారు. ఏ యుద్ధమూ లేదు, ఏ ఫిరంగులూ లేవు, ఏ ఖర్చూ లేదు. ఇక్కడ ఒక చిన్న గ్రామాన్ని తీసుకొనుటకు కూడా ఎన్ని జగడాలు, పోట్లాటలు, మారణహోమాలు (మారామాలీ) జరుగుతాయి! కనుక తండ్రి వచ్చి గుప్త దానమిస్తారు. అవినాశి జ్ఞానరత్నాలతో మీ జోలెను సంపన్నంగా చేస్తారు.

శివ భోకా భండారీ జోలెను నింపు(భర్ దో జోలీ శివ్ భోలాభండారీ) అని అంటారు. శివబాబా మా జోలెను అవినాశి జ్ఞాన రత్నాలతో నింపుతున్నారని మీకు తెలుసు. ఒక్కొక్క రత్నము లక్షల రూపాయల విలువైనది. మీరు ఎన్ని రత్నాలను ఇస్తారో, ఎంత దానము చేస్తారో అది కూడా గుప్తమే. దేవతలకు

ఎన్నో ఆయుధాలు, భుజాలు మొదలైనవి చూపారు. వాస్తవానికి అటువంటిదేమీ లేదు. సత్యయుగములో దేవతలకు ఇన్ని భుజాలు మొదలైనవేవీ ఉండవు. కలియుగములో అనేక రకాలైన ఆయుధాలను ఇచ్చారు! వినాశనము కొరకు బాంబులున్నప్పుడు ఇక ఖడ్గాలు, బాణాలు మొదలైనవి ఏం చేస్తారు? వాస్తవానికివి జ్ఞాన ఖడ్గము, జ్ఞాన కత్తులని మీరంటారు. జ్ఞానాన్ని వారు ఆయుధాలుగా అర్థము చేసుకున్నారని మీరు చెప్తారు. నిజానికి అవేవీ లేవు. మీకు గుప్తదానము లభిస్తుంది. మీరు మరలా అందరికీ గుప్త దానాన్ని ఇస్తారు. బాబా మాకు శ్రీమతాన్ని ఇస్తున్నారని, శ్రీమతము భగవంతునిదే అని మీకు తెలుసు. మనము నరుని నుండి నారాయణునిగా అయ్యేందుకు వస్తామని మీకు తెలుసు. వారిని సర్వ గుణసంపన్నులు, 16 కళా సంపూర్ణులు, దైవీగుణధారులని అంటారు. దైవీగుణాలు కేవలము ఆ దేవీ-దేవతలలోనే ఉంటాయి. తర్వాత కళలు తగ్గుతూ పోతాయి. సంపూర్ణ చంద్రునిలో ప్రకాశము మొదట్లో చాలా బాగుండి తర్వాత తగ్గుతూ తగ్గుతూ చివరికి కేవలము ఒక సన్నని రేఖ మాత్రమే మిగులుతుంది. అంతా అదృశ్యము కాదు, రేఖ తప్పక ఉంటుంది. దానినే అమావాస్య అని అంటారు. ఇప్పుడు మీది అనంతమైన విషయము. మీరు 16 కళా సంపూర్ణులుగా అవుతారు. కృష్ణుని నోట్లో మాతలు చంద్రుని చూసినట్లుగా చూపుతారు. ఇది సాక్షాత్కార విషయము. దీని వివరణ బాబా కూర్చుని ఇస్తారు. ఇప్పుడు మీరు సంపూర్ణులుగా అవ్వాలి. మాయ అనే సంపూర్ణ గ్రహణము పట్టి ఉంది, చివరికి ఒక చిన్న రేఖ మిగులుతుంది. మెట్లు దిగుతూ దిగుతూ వచ్చారు. అందరూ మెట్లు దిగవలసిందే. అప్పుడే అందరూ వాపసు వెళ్లవలసి ఉంటుంది. మీరు కూడా ఇప్పుడు కొద్దిమందే ఉన్నారు. నెమ్మది-నెమ్మదిగా వృద్ధి అవుతుంది. చదువులో ఎక్కువ మంది పాస్ కారు. మీ సెంటర్లు కూడా నెమ్మది-నెమ్మదిగా వృద్ధి అవుతాయి. సమయము సమీపానికి వస్తూ ఉంటుంది. అప్పుడు ఇక్కడ ఏమి ఉందో అర్థము చేసుకుంటారు. రోజురోజుకు వృద్ధి అవుతూ ఉంటుంది. ఇప్పుడు కూడా ఇది ఎప్పటి వరకు నడుస్తుంది, సమాప్తి అయిపోతుందని మేము అనుకున్నామని అంటారు. ప్రారంభంలో ఈ భయము వల్లనే చాలా మంది వెళ్లిపోయారు(పారిపోయారు). ఏమి అవుతుందో తెలియదు! ఇక్కడికి కాకుండా, అక్కడికి కాకుండా ఉండిపోతాము, దీనికన్నా వెళ్లిపోవటం మంచిదని అనుకొని పారిపోయారు. వెళ్లిపోయిన వారిలో కొందరు వాపస్ వస్తూ ఉంటారు. తండ్రి ఎంత సహజంగా తెలియజేస్తారు! ఈ అబలలు, అహల్యలకు ఏ కష్టాన్నీ ఇవ్వరు. వీరి ఉద్ధారము కూడా జరగాలి. బాబా, మేము ఏమీ చదువుకోలేదు(విద్యావంతులము కాము) అని అంటారు. బాబా చెప్తారు - ఏమీ చదువుకోకుంటే ఇంకా మంచిది. శాస్త్రాలు మొదలైనవి ఇంతవరకు ఏమి చదివారో వాటన్నిటినీ మర్చిపోండి. నేను ఏమీ ఎక్కువగా చదివించను. కేవలము నన్ను స్మృతి చేస్తే సామ్రాజ్యము మీదే అని చెప్తాను. మీ నావ ఒడ్డుకు చేరుతుంది. బిడ్డ జన్మించి బాబా అని అంటూనే ఆస్తికి హక్కుదారుడౌతాడు. ఇక్కడ కూడా మీరు హక్కుదారులుగా అవుతారు. బాప్ దాదాను స్మృతి చేశారు కనుక రాజధాని మీదే. కనుకనే సెకెండులో జీవన్ముక్తి అని గాయనముంది. ధనవంతులది చివరిలోని పాత్ర. మొదట పేదవారి వంతు. తమకు తాముగా మీ వద్దకు వస్తారు. పాకీవారిని కూడా ఉద్ధరించాలి. బోయ స్త్రీలు మొదలైనవారు వస్తారు. రాముడు కూడా బోయస్త్రీ(శబరి) చేతిలోని ఎంగిలి పండ్లను తిన్నాడని చెప్తారు. వాస్తవానికి రాముడూ తినలేదు, శివబాబా కూడా తినలేదు. ఈ బ్రహ్మ తినవచ్చు. బోయవారు టోల్ మొదలైనవి తీసుకొచ్చారనుకోండి, ఎలా నిరాకరించాలి? బోయ స్త్రీలు, వేళ్లు,

తీసుకొని వచ్చినప్పుడు మీరు కూడా తింటారు. నేను తినను, నేను అభోక్తను అని శివబాబా అంటారు. మీ వద్దకు అందరూ వస్తారు. ప్రభుత్వము కూడా వీరిని ఉద్ధరించండి అని సహాయోగము చేస్తుంది. మీకు కూడా స్వతహాగా ప్రేరణ లభిస్తుంది. బాబా పేదవారి పెన్నిధి కనుక మనము కూడా పేదవారికి తెలియజేస్తామని ప్రేరణ వస్తుంది. బోయ స్త్రీల నుండి కూడా వెలువడతారు. ఇంత పెద్ద వ్యక్తముంది. ఇందులో ఒక్కరు కూడా దేవీ దేవతా ధర్మము వారు లేరు. ఇతర అన్ని ధర్మాలలోకి కన్వర్ట్(బదిలీ) అయిపోయారు. ఇప్పుడు తండ్రి చెప్తారు - ఎవరు భక్తి చేసేవారై ఉంటారో వారికి అర్థం చేయించండి. అంటు ఎలా కట్టబడుతుందో, బ్రాహ్మణులు ఎలా తయారౌతున్నారో మీరు చూస్తున్నారు. ఎవరు సూర్యవంశీ, చంద్రవంశీ దేవతలుగా అయ్యే వారుంటారో, వారే వస్తారు. ఒక్కసారి విన్నా స్వర్గములోకి తప్పక వస్తారు. బాబా కాశీకల్వట్(కాశీలోని కత్తులబావి) ఉదాహరణ కూడా తెలియజేశారు. వారంతా శివునికి బలి అయ్యేవారు. వారికి కూడా ఏదైనా లభించాలి కదా. మీరు కూడా బలిహారమవుతారు. రాజ్యము కొరకు పురుషార్థము చేస్తారు. భక్తిమార్గంలో రాజ్యముండదు. వాపస్ ఎవరూ వెళ్లేరు. కనుక ఏమి జరుగుతుందో, వారు ఏ పాపము చేసి ఉన్నారో వాటి శిక్షలను అనుభవించి సమాప్తము చేసుకుంటారు. తర్వాత కొత్తగా జన్మ లభిస్తుంది, కొత్తగా పాపాలు ప్రారంభమౌతాయి. కానీ అందరూ ఇక్కడే ఉండవలసి ఉంటుంది. నంబర్ వన్ లో మీరే ఉన్నారు. మీరే 84 జన్మలు తీసుకుంటారు. అందరూ సత్యో, రజో, తమోలలో రానే రావలసి ఉంటుంది. తండ్రి చెప్తారు - ఈ సమయంలో పూర్తి మనుష్య రూపి వ్యక్తము శిఖిలావస్థలో ఉంది. మనుష్యులు పూర్తి గాఢాంధకారములో కుంభకర్ణుని నిద్రలో నిద్రిస్తున్నారు. కుంభకర్ణుడు ఒక్కడే కాదు, అనేకమంది కుంభకర్ణులున్నారు. మీరు ఎంత తెలియజేసినా విననే వినరు. ఎవరి పాత్ర ఉంటుందో వారు పురుషార్థము చేస్తారు, వారే తల్లిదండ్రుల హృదయాన్ని అధిరోహిస్తారు. సింహాసనాధికారులుగా కూడా వారే అవుతారు. బాబా, మేము పిల్లలను తిట్టవలసి వస్తుంది అని చాలా మంది పిల్లలు అడుగుతారు. తండ్రి చెప్తారు - దీనికి అంత(శిక్ష) ఏమీ ఉండదు. పతితులైన మమ్ములను పావనముగా చేయండని మీరే పిలుస్తారు. కామము మహాశత్రువని బాబా కూడా చెప్తారు. క్రోధము శత్రువని అనరు. మాతలలో ఇది అంతగా ఉండదు. పురుషులు చాలా జగడము చేస్తారు. ఇప్పుడు బాబా మాతలైన మిమ్ములను ముందుంచారు. వందేమాతరం. లేకుంటే మీ పతియే గురువు, ఈశ్వరుడు, వారి మతానుసారము నడవాలని మాతలకు చెప్తారు. ముడి(తాళి కట్టిన) వేసిన తక్షణము పతితులుగా అవుతారు. దీనిని ఈశ్వరుడు లభించడమని అంటారా! ఇప్పుడు రామరాజ్య స్థాపన జరుగుతుంది. మిగిలినవారంతా మరణిస్తూ ఉంటారు. బాబా చెప్తారు - వినాశకాలే విపరీతబుద్ధి, వినాశకాలే ప్రీతి బుద్ధి. మీకు పరమపిత పరమాత్మ పై ప్రీతి బుద్ధి ఉంది. శివబాబా ఇతనిలో వస్తారు, మేము ఇతని ద్వారా వింటున్నామని ఆత్మలైన మీకు తెలుసు. ఆత్మ చాలా చిన్న బిందువు. ఇది శివబాబాకు తాత్కాలిక రథము. ఇతని ద్వారా ఈ రుద్ర జ్ఞాన యజ్ఞాన్ని రచించారు. ఇది వృద్ధి చెందుతూ పోతుంది. పిల్లల ఒక్కొక్క బిందువు ద్వారా చెరువు నిండుతుంది (బూండ్ బూండ్ సే తాలాబ్ భర్తా రహతా హై). పిల్లలు తమదంతా సఫలము చేసుకుంటూ ఉంటారు ఎందుకనగా ఇదంతా మట్టిలో కలిసిపోతుంది, ఏమీ మిగలదని తెలుసు. ఇంతైనా సఫలమవ్వనీ అని భావిస్తారు. సుదాముని ఉదాహరణ కూడా ఉంది కదా. పిల్లలు తండ్రికి పిడికెడు బియ్యము లేక 6-8 రూపాయలు పంపుతారు. వాహ్ బిడ్డా! తండ్రి పేదలపెన్నిధి కదా. ఇది కూడా

త్రామాలో నిర్ణయింపబడింది. మరలా అలాగే జరుగుతుంది. బంధనములో ఉండేవారు ఉన్నారు. తండ్రి చెప్తారు - మీరు భాగ్యశాలురు ఎందుకంటే శివబాబా చేయి లభించింది కదా. ఆర్థ సమాజం వారు మొదలైనవారందరూ వచ్చే రోజు కూడా వస్తుంది. ఎక్కడకు వెళ్తారు? ముక్తి-జీవన్ముక్తులు లభించే దుకాణము(హాట్) ఇదొక్కటే. శిక్షలు అనుభవించి అందరూ ముక్తికి వెళ్లాలి. ఇది అంతిమ సమయము(కమాయత్). అందరూ వాపస్ వెళ్తారు. ఇది ప్రియతముని ఊరేగింపు. ఊరేగింపు ఎలా వెళ్తుందో కూడా సాక్షాత్కారమవుతుంది. ఇవి మీరు తప్ప వేరెవ్వరూ చూడలేరు. మంచిది.

మధురాతిమధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. తండ్రి ద్వారా ఏ జ్ఞానమైతే గుప్త దానంగా లభించిందో దాని విలువను అర్థం చేసుకొని మీ జోలేను అమూల్యమైన జ్ఞాన రత్నాలతో నింపుకోవాలి. అందరికీ గుప్త దానాన్ని ఇస్తూ వెళ్లాలి.
2. వాపస్ వెళ్లవలసిన ఈ కమాయత్(అంతిమ) సమయములో మీ సర్వస్వాన్ని సఫలము చేసుకోవాలి. ప్రీతి బుద్ధి గలవారిగా అవ్వాలి. ముక్తి-జీవన్ముక్తుల మార్గాన్ని అందరికీ తెలియజేయాలి.

**వరదానము:- “బుద్ధి రూపీ పాదాన్ని మర్యాదల రేఖ లోపలే ఉంచు**

**సర్వ ప్రాప్తి సంపన్న శక్తిశాలీ భవ ”**

ఏ పిల్లలైతే బుద్ధి రూపీ పాదాన్ని కొద్దిగా కూడా మర్యాదల రేఖకు బయట ఉంచరో వారు లక్ష్మీగా, లవ్ లీగా అవుతారు. వారికి ఎప్పుడూ విఘ్నాలు లేక తుఫాన్లు రావు. దుఃఖము, ఉదాసీనత కలగదు. ఒకవేళ వస్తే బుద్ధి రూపీ పాదము తప్పకుండా మర్యాదల రేఖకు బయటకు పోయిందని అర్థం చేసుకోవాలి. రేఖను దాటి బయటకు పోవుట అనగా ఫకీర్లుగా అగుట. అందువలన ఎప్పుడూ ఫకీర్లు అనగా అడుక్కునేవారుగా అవ్వరాదు. సర్వ ప్రాప్తి సంపన్న శక్తిశాలిగా అవ్వాలి.

**స్లోగన్:- “ఎవరైతే సదా అతీతంగా, తండ్రికి ప్రియంగా ఉంటారో,**

**వారే సురక్షితంగా ఉంటారు ”**